

Врз основа на член 11 став (1) алинеа 19 од Законот за возила („Службен весник на Република Македонија“ бр.140/08, 53/11, 123/12, 70/13, 164/13, 138/14, 154/15, 192/15 и 39/16), министерот за економија донесе

Правилник за висината на трошоците во постапките за идентификација и за идентификација и оцена на техничката состојба на возилата

Член 1

Со овој правилник се пропишува висината на трошоците во постапките за идентификација и за идентификација и оцена на техничката состојба на возилата.

Член 2

(1) Висината на реални трошоци за водење на постапките од член 1 на овој правилник се определени врз основа на калкулативни параметри за вршење на услугите во постапките за идентификација и за идентификација и оцена на техничката состојба на возилата.

(2) Основа за утврдување на калкулативните параметри за формирање на цената на услугите во постапките за идентификација и за идентификација и оцена на техничката состојба на возилата е потребното време за извршување на работите за поедините активности во постапките за одделни категории возила како и вредноста на часот за извршување на работите.

Член 3

(1) Вредноста на часот за извршување на работите од член 2 став (2) на овој правилник се утврдува годишно врз основа на просечната цена на часот според одредбите од членот 3 став (3) од Одлуката за висината и начинот на наплатувањето на надоместокот за услугите што ги врши Бирото за метрологија и овластеното правно лице за претходната година.

(2) Износот на трошоците за вршење на услугите во постапките за идентификација и за идентификација и оцена на техничката состојба на возилата се дадени во Прилог кој е составен дел на овој правилник.

Член 4

Со денот на влегувањето во сила на овој правилник, престанува да важи Правилникот за висината на трошоците во постапките за идентификација и за идентификација и оцена на техничката состојба на возилата („Службен весник на Република Македонија“ бр. 70/09 и 132/12).

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр.25-2266/4
30 мај 2016 година
Скопје

МИНИСТЕР,
Дритон Кучи

ПРИЛОГ

ИЗНОСОТ НА ТРОШОЦИТЕ ЗА ВРШЕЊЕ НА РАБОТИТЕ ВО ПОСТАПКАТА ЗА ИДЕНТИФИКАЦИЈА И ВО ПОСТАПКАТА ЗА ИДЕНТИФИКАЦИЈА И ОЦЕНА НА ТЕХНИЧКАТА СОСТОЈБА НА ВОЗИЛОТО

Ред. Бр.	Вид на возило	Категорија	Висина на трошоците во постапките (во денари)	
			Идентификација	Идентификација и оцена на техничката состојба
1.	Лесно моторно возило- мопед со две тркала	L1e:	500,00	800,00
2.	Мопед на три тркала	L2e	650,00	1.100,00
3.	Мотоцикл - возило со две тркала	L3e	750,00	1.300,00
4.	Мотоцикл со две тркала со странична приколка	L4e	850,00	1.500,00
5.	Моторен трицикл	L5e	1000,00	2000,00
6.	Лесен четирицикл	L6e	1.200,00	2.200,00
7..	Тежок четирицикл	L7e	1.300,00	2.400,00
8..	Патнички и лесни товарни возила	M1, N1	1.400,00	2.800,00
9..	Минибуси, камиони	M2, N2,	2.400,00	5.000,00
10.	Автобуси, тегнаци	M3, N3	2.800,00	5.500,00
11.	Приклучни возила со маса до 750 kg	O1	650,00	1.200,00
12.	Приклучни возила со маса од 750-3500 kg	O2	1.000,00	1.800,00
13.	Приклучни возила со маса над 3500 kg	O3, O4	1.600,00	3.500,00
14.	Мотокултиватори		400,00	700,00
15.	Трактори	T1, T2	650,00	1.200,00
16.	Трактори	T3, T4, T5 , C	900,00	1.800,00
17.	Тракторски приколки	R1 , R2	650,00	1.200,00
18.	Тракторски приколки	R3 , R4	900,00	1.800,00
19.	Мобилни машини		1.100,00	2.200,00

Во трошоците е пресметан ДДВ од 18%.